



ИЛДАР
ЮЗЕЕВ

КАР ӨСТЕНДӘ ДӨЯЛӘР



УДК 821.512.145-1-93
ББК 84(2Рос=Тат)-5
Ю25

Төзүчесе
Ленар Шәех

Рәссамы
Рөстәм Хәбибуллин



Юзеев И.Г.

Ю25 Кар өстендә дөяләр: балалар өчен шигырьләр /
Илдар Юзеев; төз. Л.Шәех. — Казан: Татар. кит. нәшр.,
2008. — 63 б. — 5000 д. — ISBN 978-5-298-01628-5

Китапта Татарстан Республикасының халык шагыйре Илдар Юзеевның балалар өчен язылган берсеннән-берсе самими, ихлас, якты шигырьләре тупланган.

ISBN 978-5-298-01628-5

© Татарстан китап нәшрияты, 2008
© Шәех Л.М., төзү, 2008

Сабый жанлы Илдар абый

Кайчандыр арабызда Илдар абый Юзеев дигән шагыйрь бар иде. Ул шагыйрь генә түгел, драматург, язучы һәм искиткеч шәп кеше дә иде әле. Кемнәрдер аны «Таныш моңнар», «Гашыйклар тавы» әсәрләре аша хәтерли; кемнәрдер «Кыр казлары артыннан», «Сандугачлар килгән безгә», «Бәхетемнән узып барышлый» кебек драмалары, моңсу комедияләре өчен үз итә; кемнәрдер халык күңелендә үз урынын тапкан җырларыннан таний; ә берәүләр сабыйлар өчен язылган чишмә кебек ихлас, кояш кебек якты, иртәнге чык шикелле саф шигырьләре өчен якын итә, ярата.

Илдар абый чын балалар шагыйре дә иде. Абый жанлы гына түгел, сабый жанлы иде ул. Шуңадырмы ун елга якын балалар һәм үсмерләрнең «Сабантуй» газетасында эшләде.

Көн саен өем-өем хатлар, кочак-кочак шигырьләр ала. Балалар аны яраталар, Илдар абый да аларны үз итә.

Иҗат сөйгән эне-сеңелләрем,
Һәр көн сездән шигырь-хат алам.
Өстәлемә әйбәт әсәр килсә,
Үзем язган кебек шатланам, —

дип яза ул, бәхете ташыган шул мәлдә килчәк буынга өмет тулы күзләре белән карап.

Әйе, Илдар абый мине дә Минзәлә педагогия көллиятендә укыган чагымда балалар дөнъясына, «Сабантуй» мәйданына бөтереп кертәп җибәрде. Ул күңелендә шигырь оеткысы булган яшә талантларны җаны белән тоя иде бугай...



Әсәрләрем газета битләрендә дөнья күрә торды, Илдар абыйның берсеннән-берсе жылы хатлары килә торды. Казанга килеп, университетка укырга керүемнең дә сәбәпчесе — ул.

Барлык төр жанрларда да ижәт иткән кеше киң күңелле буладыр, мөгаен. Ә балалар өчен ижәт итә алу, гомереңне шуңа багышлау — иң зур бәхет, минемчә.

Әлеге китапта урын алган шигырьләр арасында моңа кадәр дөнья күрмәгәннәре дә бар. Бу китап укучы күңелендә үз урынын табар дип ышанам, чөнки шагыйрь үзе дә:

Шигъриятле-жырлы юллар буйлап,
Әйдә, дуслар, бергә барабыз!
Сездән калышырга уйламый да
Илдар Юзи дигән бабагыз! —

дип, чиксез мәңгелектән безгә дәшә, көч-кодрәт, хәер-фатиха биреп тора.

Ленар Шәех



Жил — парикмахер

Көнләшәм мин туганактан,
Беркем бәйләнми аңа.
Жил — бик оста парикмахер,
Туганак чәчен ала.

Бармыйм мин чәч алучыга,
Шуңа күзем яшьле дә.
Әни килгәнче, жылкәем,
Алчы минем чәчне дә!



Гаҗәп пәси

Гаҗәпләнеп карап
 торам
Пәсиемә — Нәнигә:
Ашагач битен юа,
Кушмый әти, әни дә.

Декабрь

«Ай-яй салкын!» —
 ди Кәбирә.
«Тундыра бит!» — ди Кәбир.
Кулны-битләрне чәметә,
Ник шундый ул Декабрь?

«Ал чаңгыңны!» — ди Кадыйрә.
«Киттек тауга!» — ди Кадыйр.
Житез булсаң, чаңгы шусаң,
Ягымлы ул Декабрь.



Унбер малай...

бер бал корты

Тэрэзэне ачкан идек
Классны жыллэтергә,
Бал корты да килеп кергән
Саф нава белән бергә.
«Уйныйбыз без!» дигән кебек,
Башта ул «без»ләп йөрде.
Эллә инде бал жыям дип,
Бер чәчәк эзләп йөрде.
Гөлчәчәкнең бантигына
Килде-кунды бал корты.
Ә ул: «Чага! Чага!» — диеп
Акырырга тотынды.
Барчасы да, өерелеп,
Ары да бире чапты.
«Тотыгыз! Тизрәк тотыгыз!
Гөлчәчәкне корт чакты!»
Әйттем: «Тотыйк та озатыйк
Болынына — иркенгә!»
Ишетергә теләмәде
Унбер малай — беркем дә.
«Юк! Юк!»
«Тотыйк та юк итик!»
«Ике канатын кисик!»
Унбер малайга берүзең
Каршы торасың ничек?
Нишлэттегез нәни жанны,
Унбер яшь бала-чага?!
Кайвакытта корт чакмый шул,
Бал кортын бала чага.
Их, нәнием, ялгыштың шул,
Безне чәчәк, бал диеп,
Үзең кебек уйнаучылар,
Уйлаучылар бар диеп...



Елак кыз

Әнисе кебек, Айгөлнең
Рәссам буласы килә.
Рәсеме килеп чыкмагач,
Үкереп елыйсы килә.

«Болар дәрәс ясамый», — ди,
Башка карандаш сорый.
«Әни, бүген үк алып кайт!» —
Үзе елый да елый.

Әнисе бик кызык иткән:
Алып кайткан фломастер.
Елак кыз рәсемен ясаган
Айгөл башка еламастыр.

Ай-һай, ул әнисе кебек
Чын мастер булалмастыр...



Яз шикелле

жылы абый

Ерак эле нурлы язга,
Ерак, ерак...
Өчилесе тэнгә жылы
Бирер сымак.
Кайта Тукай, күренмиçә
Авырып ята,
Бизгәк тота, мич башында
Калтырата.
Карый тышка тәрәзәдән:
Ай-һай суык!
Бозлы жирдә чабаталар
Китә шуып.
Хәллерәкләр киез итек,
Толып-туннан.
Күлмәк кигән малай килә
Карлы юлдан.
Нәни генә китап тотып,
Сабагына
Өтеп алган салкын кардан
Чаба гына.
«Теләк зур да, калмас микән
Туңып-арып,
Бу хәлендә житәлерме
Язга барып?»
Чыга шагыйрь, йөзгә усал
Жил бәрсә дә.
Нәни эзләр алып бара
Мәдрәсәгә.
«Жылынырсың, мә, ал, шәкерт,
Киез итек,
Ки син аны абыеңның
Төсе итеп.
Бәхетеңә житкәнгәчә
Йөгөр инде.
Озак көткән язга ерак
Түгел инде.

Йөгөргәндә калдырма тик
Китабыңны!

Сау бул, энем, син каласың,
Китәм инде».

Яз шикелле жылы абый
Сыйпый баштан,
Ал тәпинең сөенече
Күктән ашкан.

Яз шикелле жылы абый
Кышта калды.

Кермәде ул мәдрәсәгә,
Тышта калды.

...Язга чапты жылы итек
Кигән малай,

Куанычтан башы күккә
Тигән малай.

Юлда ташлап калдырмады
Китабын да.

Бәхетенә тизрәк чапты
Ул тагын да.

Еллар узды...

Берәү Тукай һәйкәленә
Карап тора.

Кышкы җилләр сирәк чәчен
Тарап тора.

Һәйкәлдә дә үзгәrmәгән,
Ул бит таний:

Яз шикелле жылы абый,
Олы абый!

Әйе, таний:

Жан сулышы белән эретеп
Боз һәм карны,

Үзе кышта калган бөөк
Фидакаръне.


Шагыйрь абый үзе моны
Оныткан ул...


Миллионнарның күңелләрен
Жылыткан ул.



ИИ КЫЗЫГЫ

Дәү әнием, ялкауланма,
Әйдә, сикереп тор да,
Икәү футбол тубы тибеп
Уйныйбыз коридорда!
Син алай итенгән бул,
Син болай итенгән бул...
Тупны тота алмадың ич!
Гол! Исәп: икегә ноль!
«Житәр инде, ардым» димә,
Бик тә кирәк хәрәкәт.
Үзең әйтмешли, дәү әни,
«Хәрәкәттә — бәрәкәт».
Мин уйнап алам гармунда,
Биеп алсаң да ярый.
Китер кызыл яулыгыңны:
Мин — үгез, син — тореодор!
Үзең әйтмешли, дәү әни,
Бераз кирәк тырышлык.
Әйдә, сугышлы уйныйбыз,
Мә, кулыңа кылыч тот!
«Каты сукма!» дигән булып,
Күзләреңне кыскан бул,
Юри генә егылган бул,
Мин атам, син дошман бул!
Нишлисең син, дәү әнием,
Үпкәләп китмә алай!
Үзең әйтмешли, тыңламый
Үзәккә үтмә алай!
Дәү әни, нигә елуйсың?
Әллә авыртты кулың?
Ял итик, мин кәнфит ашыйм!
Син суыр валидолың.
Безнең өйдә һәр көн шулай
Күңелле ыгы-зыгы.
Мультфильм да кирәк түгел,
Дәү әни — иң кызыгы!





Алма пеште...

Бот күтәрәп ята идем...
Ярый, шәп, эшләр пеште...
Әни, алмагачка менеп,
Алма жыярга кушты.

Якшәмбе көн — ял итим лә...
Тагын әйткәнне көтим.
Маймылдай анда менгәнче,
Алмагачны селкетим!

Этием яки абыем
Эшләсен мондый эшне!
Алар жыйганны ашарга
Авыз эзер, кәнишне!

«Алма, пеш, авызга төш!» —
дип

Ятам аяк селкетеп,
Татар халык мәкаленең
Туры килгәннен көтеп.

Селкеткәнне дә көтмәде,
Бер алма килеп төште.
Авыз пеште... Әллә-лә-лә...
Ахрысы, башны тиште.



Бала жыялы

Салкын урамда бер бала
Акча салганны көтө.
Байлары да, ярлысы да
Аны күрмичө үтө.

Алдында — искереп беткөн
Уенчык машинасы.
Бар жыялы — ашамыйча,
Бик күп акча жыясы!

Беркөнне аны балалар
«Жигули»да күрерлэр,
«Мине утырт! Мине!» — диеп,
Артыннан йөггерерлэр.



Самат телеграмма суга

Самат туйган озын жәйдән,
Эссе кояш, жыллардән...
«Кыш Бабайга бирергә!» дип,
Телеграмма жибәргән:

«Кил, Кыш Бабай, үзең белән
Күчтәнәчләр алып кил.
Капчыгыңа мин яраткан
Бик дәү карбыз салып кил!»


Самолетка утырган да
Чыгып киткән Кыш Бабай.
Кар-бураннарны туздырып
Килеп житкән Кыш Бабай.

Көтә Самат... Капчыкта юк
Ул көткән карбыз гына...
Кыш Бабасы алып килгән
Салкын кар һәм боз гына.








Татар аюыннан хат

Аю күргәнегез бармы?
Мөгаен, юктыр.
Сез күргән аюлы урын —
Зоопарктыр.
Ә мин урманның үзендә
Күрдем чыннан да,
Күрше удмурт якларында,
Кара урманда.
Шул аю белән бик озак
Сөйләшеп яттым.
Ул ялваргач, сезгә шундый
Хат алып кайттым:
«Сәлам сездә туган татар
Аюларыннан,
Сәлам Кояшның бик моңсу
Баюларыннан.
Сәлам безнең белән киткән
Кошлар санынча,
Илен сагынып саргайган
Дуслар санынча.





Әгәр белсәгез иде сез
Качкыннар хәлен,
Күрмибез тыныч шаулаган
Урманның ямен.
Кош сайравын туган якта
Тыңлыйсы килә,
Сагынганда, бүре булып
Улуйсы килә.
Жәен өем булыр иде
Күе урманым,
Кышын ябынып ятар идем
Ап-ак юрганын.
Кайтсам, бу чит урманнарны
Сагынмас идем,
Сорамыйча, умартага
Кагылмас идем.
Кайтсам, сез дусларым белән
Кавышыр идем,
Иң-иң эре жыләкләрне
Табышыр идем.











Язам моны ап-ак ташка
Башымны куеп,
Кардай кәгазь битләренә
Яшемне коеп.
Беләсездер безне су да,
Ут та куганны.
Су астында калдырдылар
Күпме урманны!
Анда малайлар кабызган
Учак дөрләде,
Урманның янып киткәнен
Алар күрмәде.
Тирләдек, пештек утларда,
Танырлык түгел,
Үзебез туган урманда
Калырлык түгел.
Куркыттылар, без болай да
Аз була торып,
Урманны мичкә яктылар,
Газ була торып.



Чигенә-чигенә, килеп җиттек
Иң соңгы чиккә.
Без әйләндәк качкыннарға
Ят җирдә — читтә.
Шулай каңгырып, тилмереп
Ятыйммы инде?
Анда урманнар исәнме?
Кайтыйммы инде?
Җавап булса, юл чыгармын
Хатны алгач та,
Туган ягым Әгерҗегә
Яки Балтачка.
Язам моны ап-ак ташка
Башымны куеп,
Кардай кәгазь битләренә
Яшемне коеп».



Их, малайлар!

Калкавычка карый-карый,
Ике күзем ялыкты.
Тотмый калмам,
Их, малайлар,
Менә мондый балыкны!

Тизрәк, балык, кап!
Кармагымны кабып тарт!
Малайларны көнләштереп,
Яр башында ялтырап ят!

Калкавычым су төбенә
Бер батты, бер калыкты.
Ычкындырдым,
Их, малайлар,
Менә мондый балыкны!

Тизрәк, балык, кап!
Кармагымны кабып тарт!
Малайларны көнләштереп,
Яр башында ялтырап ят!

Кармакны тартып чыгардым —
Шаккатырдым халыкны.
Ычкындырдым,
Их, малайлар,
Үземнән зур балыкны!

Тизрәк, балык, кап!
Кармагымны кабып тарт!
Малайларны көнләштереп,
Яр башында ялтырап ят!



Кинодагы кебек


Утырдылар парталарга,
Тәнәфестән кереп,
Телевизордан караган
Кинодагы кебек.

Шамил ташланды Камилгә,
Жиңчәгән белеп,
Телевизордан караган
Кинодагы кебек.

Камил Шамилне очырды
Аяк белән тибеп,
Телевизордан караган
Кинодагы кебек.

Укытучы куркып калган,
Мондый хәлне күреп,
Телевизордан караган
Кинодагы кебек.

Малайлар ята идәндә...
Класс тора көлеп...
Телевизордан караган
Кинодагы кебек...



Әбием әкиятенен

Адамы

Энәсенә күз иярми,
Әбием кызып киткән.
Әкиятләр сөйли миңа,
Иллә дә кызык икән:
«Ул киткән,
Ай киткән, ел киткән,
Энә буе жир киткән...».
Сизмәдем дә, кай арада
Йомгак сүтелеп беткән?!

...Кеше сәфәргә киткән.
Оек бәйләп бетергәнче,
Айга ук барып житкән.



Шомбай эшлэп арыган...

Иртэн торгач, энисе
Йомыш кушкан Шомбайга.

Шомбай айткэн:

— Юк, булмый,
Мин бик ардым болай да...

— Эле генэ уяндың,
Шомбай, син ничек ардың?

— Ғай, бик ардым, бик ардым:
Иртүк кибеткә бардым,

Утын кистем дә ярдым,
Боз тишеп, кармак салдым,
Зур чуртан тартып алдым...
Ғай, бик ардым, бик ардым...

— Алдыйсың ич, боларны,
Мөгаен, төштә күрдең?

— Әйе шул, төштә күрдем.
Мин бит гел эштә йөрдем...






ОнЫкка сөйлөгөн экийят

Борын-борын заманда,
 Син эле тумаганда,
 Әниең булмаганда,
 Бабаң әбиеңне белмэгэндә,
 Аны төштә дә күрмэгэндә,
 Булмаган, ди, чаңгы да,
 чана да.

Бабаң шуган, ди, табада,
 Теләгән әбиеңне табарга!
 Әбиең тиз йөгөргән,
 тоттырмаган,
 Ул бит табага утырмаган.
 И чапкан әбиең, и чапкан,
 Ычкынмак булып кочактан.
 Бабаң атланган бер атка,
 Чапкан ике-өч көн, бер атна.
 Беркөнне куып

житкән сөйгәнән,
 Көткән «Мин дә сөям!»
 дигәнән.

И чапканнар болар,
 и чапканнар,
 Бәхетләрен бергә тапканнар.



Этиеңне эзлэп киткәннәр,
Эниеңне эзлэп киткәннәр.
Тракторга утырып,
Самолетка утырып,
Сине эзлэп киткәннәр
Җәм, табып,
Дөньяга сине бүлэк иткәннәр.
Синеке бу замана,
Утырма чанага.
Эзлэп торма таба.
Ракетага утыр да
Оч киләчәккә таба.
«Эзлэгәнне таптым» диярсең,
Оныгыңны сөярсең...
«Борын-борын заманда» дип,
Әкиятләр сөйләрсең...

Кәбестә белән Кишер

Кышын күңелле инде ул,
Урамда жылы булса,
Кәбестәнеке шикелле,
Жиде кат туның булса.

Бүген бигрәк тә суык шул:
Утыз ике градус.
Тәрәзәдән бик кызыгып
Карап тора ике дус:

Озын аяклы Кишер һәм
Олы башлы Кәбестә.
Малайлар ничек туңмыйлар,
Туннары да юк өстә.

Җич кенә дә тик тормыйлар:
Берсе күрсәтә фокус,
Ике малай уйный бокс,
Өченчесендә — кукиш!





Берсе куллана каратэ,
Берсе йөри кар атып,
Берсе карны өеп китэ,
Икенчесе — таратып.

Кишер айткән: «Өйдә ятып
Туйдым, чыгабыз!» — дигән.
Кәбестә: «Анда салкында
Ничек чыдарбыз?» — дигән.

«Хәрәкәттә — бәрәкәт!» дид,
Бабайлар белеп айткән!
Кишер олы башлы дустан
Урамга тәгәрәткән.

Кишер тышка чыгу белән
Йөггерергә тотынган.
Ә Кәбестә: «Туңам!» — дид
Утырган да утырган.

«Жылы өйгә керттегез!» —
дид

Яткан да яткан икән.
Кузгата да алмаганнар,
Боз булып каткан икән.

Килгән Кишер: тәне алсу,
Битләре дә алланган.
Кәбестәне тәгәрәтеп
Өйгә кертә алмаган.

Кайткач тиргәгәннәр аны:
«Бераз уйларга иде,
Ник ташладың, дустаның белән
Бергә уйнарга иде...».



Чыпчык бэйрәме

Чырык-чырык-чырык чырлыйбыз,
Үзебезнең көйгә жырлыйбыз:
Бездә бүген чыпчык бэйрәме,
Син дә кушыл безгә, әйдәле!



Озын кыштан исән-сау чыктык,
Салкын көннәрендә чыныктык.
Бездә бүген чыпчык бэйрәме,
Син дә кушыл безгә, әйдәле!



Чырык-чырык-чырык, чык-чырык,
Без уника... утыз... йөз кырык.
Бездә бүген чыпчык бэйрәме,
Син дә кушыл безгә, әйдәле!



Тавыш сандугачка иш түгел,
Ямьле язда жырлай ич күңел.
Бездә бүген чыпчык бэйрәме,
Син дә кушыл безгә, әйдәле!



Тукта,

ник




качасын?



Эллә төштә, эллә өндә,
Эллә кичен, эллә төнлә —
Бара Сәгыйть урам буйлап,
Бик куркыныч уйлар уйлап:
«Килеп чыкса бер юлбасар
Йә хулиган — кая качар?»
Ишетә ул ят бер тавыш:
«Сәгыйть, кая китеп барыш?»
Аяклары тими жиргә,
Тотына ул йөггерергә.
Шүрләмәгән икән юкка:
Арттан тавыш: «Сәгыйть, тукта!»
Ә монысы тимәс кебек,
Салмак тавыш киңәш кебек:
«Бездән куркып калгансыңдыр,
Хәл жый туктап, аргансыңдыр».
Ҥаман чаба, чаба Сәгыйть,
Хәлдән таеп ава Сәгыйть.



Куучылар ала урап,
Сэгыйть мескен ята елап:
— Ник кудыгыз? Ник тоттыгыз?
— Сез кемнэр? Ник куркыттыгыз?
— Сорау биргэч, ник дэшмәдең?
— «Хэл жый» дигэч, сөйләшмәдең.
— Туктамадың, «Тукта!» дигэч.
— Егылдың, мин — Нокта килгэч.
— Безне артык дип уйлыйсың,
Язган чакта ник куймыйсың
Сорау, Өндәү, Нокта, Өтер?
Яле, дәфтәреңне китер!
Сэгыйть торып утырган, ди,
Сүз биреп чак котылган, ди:
— Онйтмамын һәр жөмләдә,
Көндезен дә һәм төнлә дә.
Яшәү рәхәт хата юкта. —
Ялгышларга куям Нокта!



Макай белән Акбай

Макай чанада яткан —
Акбай чананы тарткан.
Макай мәктәптән качкан —
Акбай букчасын капкан.

Макай төнен йоклаган —
Акбай аны саклаган.
Макай батмый чак калган —
Акбай аны коткарган.

Акбай чирли башлаган —
Макай аны ташлаган.
Акбай салкында туңа —
Макай жылыда куна.

Кочакладым Акбайны:
«Оныт, — дидем, — Макайны!»



Моқыт барган кунакка

Корсакка өя-өя
Тутырган гөбәдия,
Ярты тавык, ярты каз...
Моқыт әйткән: «Бу бик аз!»

Төягән ул мең борчак,
Сиксэн ике бавырсак,
Кырык фасоль, йөз ногыт
Капкан да йоткан Моқыт.

«Ой, бигрәк тәмле дә соң!» —
Ялаган тәлинкәсен.
Ашаган ул шулчаклы —
Кибән иткән корсакны!


Рәхмәт әйтәсе урынга
«Тагын бир!» дип кычкырган.
Төчкергәндә, пошкырганда,
Нәрсәседер ычкынган.

Һәммәсе дә Моқыт өчен
Кызарып утырганнар.
Күтәргеч кран чакыртып,
Чак кына котылганнар.

Утыртсаң — яткырып булмый,
Тора алмый — яткырсак.
Безнеке ул — вак корсак,
Моқытныкы — вот корсак!

Үз исеме онытылды,
Моқыт хәзер —
«КАПКОРСАК»!

КАПКОРСАК



Ике Аус

Ике Мыраужан урманга
Баралар икэн кереп...
Алларына килеп чыккан
Маэмай «һау!» да «һау!» өреп.

Бер Мыраужанның куркудан
Коты ботына житкэн:
Дустын берүзен кадырып,
Агачка менеп киткэн.

Икенчесе — тәвәккәле —
Маэмайның көчен белгән,
Тәпиләре белән сугып,
Тегене чигендергән.

Маэмай әйткән: «Моннан соң без,
Әйдә, дус булуйк! — дигән. —
Юлда очраган куркаклар
Белән хушлашыйк», — дигән.

Агач башындагы Мырау...
Күзләре ялтырый, ди,
Үзе генә түгел, хәтта
Агач та калтырый, ди...



Балык малай каптыра


Мин, балык, яр буенда
Малайларны каптырам:
Тфү! Тфү! Малай, кап!
Аптырап карап торам.

Тфү! Тфү! Малай, кап!
Берсе дә элэкмиләр.
Юри генә каптырам!
Берсе дә кирәкмиләр!

Ятымә тотып, аларны
Бик тә сөзәсе килә,
Ярга атып, һәммәсен
Жәпкә тезәсе килә!

Мин, балык, яр буенда
Малайларны каптырам.
Юк, каптырмыйм, аларга
Кызыгып карап торам.

Үзегезнең кармакка
Ялгыш килеп капмагыз.
Ябышыгыз таякка, —
Су бик тирән, батмагыз!
Тфү! Тфү! Капмагыз!



Гөл нигә шингән?

Бик эссе көннәрдә
Барсы су сорыйлар.
Сипмәсәң — шиңәләр,
Кибәләр, корыйлар.

Бакчада гөлләргә
Самат та сибә су.
Сипсә дә, гөлләре
Шиңәләр нигә соң?

Самат, бик әлсерәп,
Шул суны эчкән, ди,
Беркөнне, авырып,
Тамагы шешкән, ди.

Аңлаган Самат та,
Терелеп көч кергәч:
Үсми гөл эсседә,
Салкын су эчергәч...



Карбыз белән Фәрваз

Фәрваз карбыз ашаган.
Карбыз бик тә ошаган.
Берне, өчне ашаган,
Берчак арта башлаган.


Кайсы карбыз, кайсы Фәрваз?
Ни әйтсәң дә ышанам.
Карбыз кемгә охшаган?
Ул Фәрвазга охшаган.

Әйт, кемне кем ашаган?



Попугай

Ул басып тора
Такта янында,
Ә колаклары —
Парта ягында.
Яшереп тормыйм,
Исеме — Барый.
Әйтегез диеп,
Гел безгә карый.
Нәрсә әйтсәң дә,
Шуны кабатлый.
Аның гадәтен
Беркем яратмый.
Попугай диеп
Таралды даны.
Бик күп кешеләр
Сорыйлар аны.
Моны ишетеп,
Бер абый килде:
«Шул попугайны
Зоопаркка
Бирегез», — диде.
Ә без Барыйны
Бик нык кызгандык:
«Ул — Барый бит», — дид,
Чак алып калдык.
Барый кабатлый:
«Абый, кит инде,
Попугай түгел,
Барый бит инде».
Ләкин һаман да
Төзәлми Барый,
Әйтегез диеп,
Гел безгә карый.
Ахры, Барыйдан
Бик нык туярбыз.
Чынлап та аны
Зоопаркка
Илтәп куярбыз.



Карга Күмөлгән Аю

Киселгән агач төбөннән
Бер шешә тапкан Аю.
Адәмнән калган хәмерне
Кызыгып капкан Аю.

Салкын көз көне булса да,
Сизмәгән кар-суыкны.
Имәнгә бәйләнә икән:
«Яратасыңмы, юкмы?»

«Нишләп юлымда
торасың?!» —
Бүрене болгап аткан.
«Сине уважаю!» диеп,
Керпене кочып яткан.

Тиенне тотып ашыйм дип,
Нараттан егылып төшкән.
Тиеннәр көлгән тәгәрәп,
Ә Аю... башын тишкән.


Айнырга да өлгермәгән,
Кыш килеп җиткән, диләр.
Беркем уята алмаган,
Кар күмеп киткән, диләр...





Карагыз эле Ләйсәнгә:
Ул кем булырга тели?
Кулына таяк тоткан да
Дәү эни кебек йөри.
«Дәү эни булыр идем дә
Эшләми арыр идем,
«Пенсиямне бирегез!» — дип,
Кассага барыр идем,
Кассага барыр идем дә
Күп акча алыр идем,
Кырык бер чупа-чупсны
Кесәгә салыр идем,
Калган акчама Ләйсәнгә
Торт сатып алыр идем,
Иртән торгач та, мәктәпкә
Бармыйча калыр идем,
Өчпочмак, бәләш ашарга
Кунакка барыр идем...»





Алай шаярма ла, Ләйсән,
Таягыңны куй әле.
Инде үзең тыңлап кара
Дәү әниң хыялын:
«Их, балалар, могҗизалы
Дару табасы иде,
Балачакка кайтасы да
Торып чабасы иде!
Ләйсән яшенә кайтсаммы?
Ардым, дип ятмас идем,
«Әби буласы иде!» дип,
Хыялга батмас идем,
Ләйсән кебек кенә булсам,
Мин анда кайтмас идем».



Каз бәбкәсе

Каз — әнкәсе.
Аз бәбкәсе.
Саклана күр,
Каз бәбкәсе!



Экранадагы

Экрам


Америка киноларын
Бик ярата Экрам да.
Үзен бик күрәсе килә
Энә шундый экранда.
Безнең мәктәп — «телевизор»,
Тамашачы булыгыз!
Килегез дә тәнәфестә
Читтән карап торыгыз.
Зур залга да сыялмыйча,
Килеп чыгар «экран»нан.
Алдыңда торса, — һәммәсе
Куркып кача Экрамнан.
Кем соң ул Экрам дисезме?
Сезгә әллә кем түгел...
Америка фильмындагы
Ковбойлардан ким түгел...
Карагыз энә, ул нишли?
Уртага ялгыз чыга,
Уйламый да, уйнамый да, —
Бишәүне сугып ега!
Энә ничек басып тора:
«О'кей!» дип тор син аңа.
Кесәсеннән ут чыгара,
Авызында — сигара.
Күрдөк инде, тия алмый
Үзеннән көчлеләргә,
Экрам супербатыр икән
Үзеннән кечеләргә.
Сиздермичә, камерага
Төшөрөп алдым мин аны.
Күрсәтербез үзенә дә
Үзөбезнең киноны!



Кар өстендә дөяләр

Шыгыр-шыгыр баса алар
Салкын кар өсләренә.
Эссе чүлләр, кайнар комнар
Керәдер төшләренә.

Казан урамыннан уза,
Башын иеп дөяләр.
«Сезнең туган җирегез бар,
Сез бәхетле...» — ди алар.



Шукбайнын Йабкуш белән очрашуы

Әйткәннәр: «Бардыр ич синең
Үз туганнарың...

Без дә белергә телибез,
Әйт булганнарын?»

«Берсен дә белмим, —
ди Шукбай, —

Исем китми дә...

Их, туганың булса иде
Ерак чит илдә!

Бардыр, мөгаен. Ул миңа
Килергә тиеш,


Мине эзләп табарга һәм
Күрергә тиеш!»

Башкалар да аның белән
Бергә көтәләр.

Чыннан да, килеп, Шукбайга
Хәбәр итәләр:

«Сорый берәү: Шукбай туган
Сездә яшиме?»

Теле — безнең нәкъ киресе,
Йабкуш — исеме».





Шукбай атлап кына бармый,
Бара гел чабып.
Малайлар каршы алалар
Аны кул чабып.
«Күрсәтегез, кайда Йабкуш —
Якын туганым?
Чакырсын, минем ул илдә
Юк бит булганым...»
Сөөнечле минутларны
Тора ул көтеп.
«Менә ул!» —
Берсе Шукбайны
Күрсәтә төртеп:
«Тагын бер Шукбай
барлыгын
Күрдең ич инде,
Үзең белән очрашырга
Килдең ич инде!
Үзеңне һәм нәсеңне,
Бәлки, белерсең...
«Йабкуш» сүзен ипләп кенә
Укы киресен:
Ш У К Б А Й!»



Мияубикә нигә боек?

Мияубикә ник уйнамый?
Күзләре боек аның...
Тәрәзәдән карап тора:
Үз әнисе юк аның.

Дәү әнием, дәү әтием
Аны да үз итәдер.
Мин генә аңлайм: сагынып,
Ул әнисен көтәдер...



Шайтан котырта... Шайтан котырта...

Шайтан котырта Камилне:
— Алдыңда ич компьютер.
Дәресеңне эзерләмә,
Көн буге өйдә утыр!

Шайтан котырта Шамилне:
— Алдыңда — телевизор.
Кулга китап алмасаң да,
Рәхәттә гомер узар.

Әйт син, Камил дә, Шамил дә:
— Шайтан, безне котыртма!
Көн буге өйдә яткырып,
Төп башына утыртма!



Плюс белән Минус

Плюс белән Минус берчак
Дәресе ташлаганнар,
Коридорга чыкканнар да
Талаша башлаганнар.
Минус әйткән: «Син бик комсыз,
Хәйләгә бик остасың,
Миңа тиеш булганны да
Гел үзеңә кушасың».
Плюс әйткән: «Ә син миннән
Кушканны да аласың,
Ала-ала, ала-ала,
Өстен булып каласың».
Минус әйткән: «Житте! — дигән. —
Плюс буласым килә.
Гел үземә куша-куша,
Тормыш корасым килә!»
Шулай дигән дә бар көчкә
Плюска сылаган, ди,
Ике чаты сынган Плюс
Үкереп елаган, ди.
Дәрестә калган балалар
Кушканнар да алганнар.
Ә тегеләр икесе дә
Минус булып калганнар.



Шомбай шәп шигырь язган!

Озак уйлап тормаган,
«Үзем уйлап чыгардым!» дип,
«Сабантуй»га юллаган.
«Шагыйрь булдым!» дип, борынын
Чөйгән ул югарыга:
«Минем кебек талантлылар
Дөньяда юк әлегә!
Менә күрерсез, бер капчык
Акча да килеп төшәр,
«Сникерс» белән тулыр,
Сай булмас минем кесәм.
«Бөек шагыйрь Шомбай» диеп,
Җәйкәлемә уярсыз.
«Монда Шомбай укыды!» дип,
Такта элөп куярсыз.
Калтырана-калтырана,
Имтиханга керерсез.
«Шомбай фәлән елда туган», —
Диеп җавап бирерсез».
Бик шәп шигырь язган Шомбай!
Белмәсләр дип уйлаган,
Үз исемен генә язган,
Чын авторын куймаган.
Шукбай язган җавап хатны
Яшергән ераккарак:
«Шагыйрьдән күчереп язган,
Авторы моның — карак!»



Моңнар Тулабы

Йөрәгемә

Бер кыз бик тә ошый миңа,
Әйтергә дә оялам.
Төшемдә дә, өнемдә дә
Гармун уйнап моңланам.

Жырлар тулды йөрәгемә,
Мин инде бала түгел.
Гармунга ачсам серемне,
Сафланып кала күңел.

Үзем уйныйм, үзем жырлыйм:
«Яна минем йөрәгем...»
Моңа кадәр йөрәгемнең
Ни икәнән белмәдем.

«Яна минем йөрәгем...» дип,
Гармун уйныйм өздереп.
Уйна, гармун, моңлан, йөрәк,
Үзенә дә сиздереп.



Мине кем аңлар?

Нинди күңелле
Яшәгән идек!
Бергә жырладык,
Уйнадык-көлдек.
Онытты бергә
Жырлаган көйне,
Кайтмый әтием,
Сагынып өйне.
Ике канатым
Ник каерылды?
Әти һәм әни
Ник аерылды?
Бер-берсен сөеп,
Ник карамыйлар?
Бер-берсен алар
Ник аңламыйлар?
Йөрим мин ике
Өй арасында,
Ике йөрәкнең
Бер ярасында.
Йоклый алмыйча
Сызыла таңнар.
Нишләргә инде,
Мине кем аңлар?
Йөрим мин ике
Өй арасында,
Өзелеп калган
Көй арасында...



Елады...

Еламый Айнур беркайчан:
Бәрелсә, сугылса да,
Кыйналса да, йөгөргәндә
Абынып егылса да.

Дәрестә шаян булуын,
Ахры, истә тоттылар:
Дусты Булаттан аерып,
Кыз белән утырттылар.


Бар сыйныф алдында Айнур
Елады яшь тамызып.
Айнур елуй, барсы көлә,
Табалардыр ни кызык?

Мин эчтән генә еладым,
Көлалмадым кушылып.
Янда Камилә булмагач,
Нидер калды буш булып...



Хатасыз Ничек Язарга?

Дәрестә — диктант. Хатасыз
Язарга ничек кенә?
Артта утырган Фәритнең
Тавышы ишетелә:
«Алло! Алло! Әни! Синме?
Үзең белмәсәң, эзлә!
Әйт тиз генә:
«И»ме, «е»мы
«Телефон» дигән сүздә?»



Соңга калган...

Ғәрбер бала килеп
Үз урынын алган.
Бары Мидхәт кенә
Никтер соңга калган.

Укытучы сорый:
«Синме соң бу, Мидхәт?
Жәяү килдеңме әллә?
Соңга калдың нишләп?»

Әйтте Мидхәт: «Сез... нәрсә?!
Жәяү йөримме соң?!
Әти машинасы
Килде бүген бик соң...»



Ни булган Вахитка?

Булмый ич танып та,
Ни булган Вахитка?
Шулкадәр үзгәрде
Ул соңгы вакытта.

Киләләр өенә:

«Уйнарга, Вахит, чык!»

«Йөрмәгез буталып,
Эшем күп! Вакыт юк!»

Башына кияргә
Алдырган эшләпә.

Өй эшен күршесе
Хәмиттән эшләтә.

Коллектив бәдрәфкә
Вакланым йөрми дә.
Башкалар көлгәндә,
Елмаймый-көлми дә.

Классның ишеген
Яба ул шап итеп,
«Волга»ның ишеген
Япкандай шәп итеп.


«Сез нәрсә? Макарон
Мин ашап тораммы?
Бирегез әфлисун!

Табыгыз икраны!»

Бер чегән хатыны
Юраган, имештер:

«Үскәч тә син, энем,
Буласың министр!»

Хыялда бул әйдә,
Кылан һәм килештер,
Чынында булырсың
Микән син министр?..



Чын очышка эзерлек

Хыялланам күптән мин,
Килеп төштем күктән мин!
Өнме бу, эллә төшмө?
Ракетам кая төште?

Ғуштан яздым дисәм мин —
Күзләр ачык — исәнмен!
Урманда карга чумдым,
Чып-чын космонавт булдым.

Таудан очтым чанада.
Бу очканга санала:
Чын очышка эзерлек.
Теләк, хыял хәзер нык.

Егылып ятмас алай
Карга күмелгән малай.
Аерылыр чанадан,
Күктән төшәр яңадан!

Эзләрләр вертолетлар.
Табып, дусларым котлар.
Чынлап төшәр урын бу —
Ракетодром бу!



Иртэнге серенада

Кичтэн ябылмыйча калган
Клавишалар буйлатып
Нэни песи йөгереп уза
Сиринэне уятып:

«До-ре-мияу, мияу-мияу,
Мин инде күптэн уяу!
Фа-соль-ля-си... Сиринэ,
Торырга вакыт сиңа!»

Ғич тә кузгата алмагач,
Килә дә Сиринэгә
Көйгә кушылып жырлый ул
Иртэнге серенада:

«До-ре-мияу, мияу-мияу,
Мин инде күптэн уяу!
Фа-соль-ля-си... Сиринэ
Уянырга иренэ».

Бик тиз генә сикереп тора
Дэртлэнep Сиринэ дә,
Жырлай мияуга кушылып
Иртэнге серенада:

«До-ре-мияу, мияу-мияу,
Без инде күптэн уяу!
Фа-соль-ля... Сиринэ дә
Башкара серенада!»



* * *

Агыйделдә балык тоттым,
Сөзә белмәсәм дә мин.
Атка менеп, елга кичтем,
Йөзә белмәсәм дә мин.



* * *

Син, Камилә, камыр бас,
Син табаны тот ипләп.
Дәү әнине тәбрикләп,
Пешерәбез тәбикмәк.


* * *

Борын-борын заманда
Шүрәле булмаган, ди,
Кәжә дә булмаган, ди,
Сарык та булмаган, ди,
Әкиятләр язарга
Тукай да тумаган, ди.



* * *

Борын-борын заманда,
Машинасыз чакларда,
Жәяү йөргән атлар да,
Жәяү йөргән хатлар да.





* * *

Кунакка чакырдым
Бүре белән Куянны.
Куян килмәде.
Уйлагандыр:
«Кишер куярмы?»
Кыяр бирдем.
Бүре ашамады кыярны.
Ул Куянны көтте.
Арып бетте.
Көтә-көтә туйды.
Мине дә ашап куйды...

* * *



Аю килгән бал урларга,
Кортлар авызын чаккан.
Мескен Аю, елый-елый,
Урманга таба чапкан.

* * *

Паркка баргач, этием
Атландырды дөягә.
Дөя, мине генә утырт,
Бала-чага төямә.



* * *

Бал кортлары очып йөри. —
Никтер мине чакмыйлар.
Чәчәк диеп уйлыйлармы? —
Мине дә кочаклыйлар.



* * *

Дәү әтием минем өчен
Уйлап таба такмакны.
Мин самавыр кайнатырга
Ваклап торам шакмакны.



* * *

Бик акыллы патшаны һәм
Бер тиле вәзир күрдем.
Әллә төштә, әллә инде
Телевизорда күрдем.



* * *

Әти-әни бик-бик матур
Кәпәч алып бирделәр.
Урамга чыгып кычкырма,
Әтәчләнмә, диделәр.

* * *

Качышлы уйнаганда,
Аю калган көлкегә.
Күзләре бәйләнгән ич аның, —
Килеп баскан Керпегә.
Ой, күрсәгез иде аның
Коточкыч үкергәнән,
Урманына кача-кача,
Бер метр сикергәнән.





* * *


Биш куянга биш кишер
Үстермәдем бакчада.
Базардан да алыр идем, —
Кесәмдә юк акча да.
Биш куянымны саттым,
Акчам да бар кесәмдә.
Куяннан да тизрәк үсәм,
Кишер суы эчәм дә.

* * *



* * *

Сөйлим микән, сөйләшимме
Бүрегә юлыкканны.
Әмма сөйләмәскә булдым
Куяннан курыкканны.





ЭЧТӘЛЕК

Сабый жанлы Илдар абый. *Л. Шәех* . . . 3

Жңил — парикмахер 5

Гаҗәп песи 6

Декабрь 6

Унбер малай... бер бал корты . . . 7

Елак кыз 8

Яз шикелле жылы абый 9

Иң кызыгы 11

Алма пеште... 12

Бала хыялы 13

Самат телеграмма суга 14

Татар аюыннан хат 15

Их, малайлар! 19

Кинодагы кебек 20

Әбием әкиятенең дәвамы 21

Шомбай эшләп арыган... . . . 22

Оныкка сөйләгән әкият 23

Кәбестә белән Кишер 25

Чыпчык бәйрәме 27

Тукта, ник качасың? 28

Макай белән Акбай 30

Мокрыт барган кунакка 31

Ике дус	32
Балык малай каптыра	33
Гөл нигә шиңгән?	34
Карбыз белән Фәрваз	35
Попугай	36
Карга күмелгән Аю	37
Ике хыял	38
Каз бәбкәсе	40
Экрандагы Әкрам	41
Кар өстендә дөяләр	42
Шукбайның Йабкуш белән очрашуы . . .	43
Мияубикә нигә боек?	45
Шайтан котырта...	46
Плюс белән Минус	47
Шомбай шәп шигырь язган!	48
Моңнар тулды йөрәгемә	49
Мине кем аңлар?	50





Елады...	51
Хатасыз ничек язарга?	52
Соңга калган...	53
Ни булган Вахитка?	54
Чын очышка әзерлек	55
Иртәнге серенада	56
«Агыйделдә балык тоттым...»	57
«Син, Камилә, камыр бас...»	57
«Борын-борын заманда...»	57
«Борын-борын заманда...»	57
«Кунакка чакырдым...»	58
«Аю килгән бал урларга...»	58
«Паркка баргач, әтием...»	58
«Бал кортлары очып йөри...»	58
«Дәү әтием минем өчен...»	59
«Бик акыллы патшаны...»	59
«Әти-әни бик-бик матур...»	59
«Качышлы уйнаганда...»	59
«Биш куянга биш кишер...»	60
«Саескан түбән очкан...»	60
«Сөйлим микән, сөйләнимме...»	60

Литературно-художественное издание

Для детей младшего и среднего школьного возраста

Юзеев Ильдар Гафурович

ВЕРБЛЮДЫ НА СНЕГУ

Составитель

Шаехов Ленар Миннемохимович

Казань. Татарское книжное издательство. 2008

На татарском языке

Әдәби-нәфис басма

Кече һәм урта яшьтәге мәктәп балалары өчен

Юзеев Илдар Гафур улы

КАР ӨСТЕНДӘ ДӨЯЛӘР

Төзүчесе

Шаехов Ленар Миннемохим улы

Мөхәррире *Т.Р.Шакирова*

Бизәләш мөхәррире *Р.Х.Хәсәншин*

Техник мөхәррире һәм компьютерда биткә салучысы

Ф.Р.Гыйсмәтуллина

Корректоры *Г.Х.Сундукова*

Оригинал-макеттан басарга кул куелды 17.01.2008. Форматы 60×108 ¹/₁₆.

Офсет кәгазе. «School Book» гарнитурасы. Офсет басма.

Шартлы басма табагы 4,80. Шартлы буяу-оттиск 19,80. Нәшер-хисап табагы 3,98.

Тиражы 5000 д. Заказ К-12.

Татарстан китап нәшрияты ДУП. 420111. Казан, Бауман урамы, 19.

<http://tatkniga.ru>

E-mail: tki@tatkniga.ru

Оригинал-макет Jahat™ программалар пакеты ярдәмендә эзерләнде.

«Идел-Пресс» полиграфия-нәшрият комплексы ААҖ.

420066. Казан, Декабристлар урамы, 2.



ISBN 529801628-6



9 785298 016285